

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۱/۰۳



پوهندوی آصف بهاند

مطیع الله تراب،


د ډکو زرونو چیغه

(په پښتو اوسني شعر کې یو نوی باب)

۴

«سپین بغاوت»

(د مطیع الله تراب د شعرونو ټولگه)



کابل ته د خپل بنایست قاتلان نه پېژني  
په خپل وجود کې د لستوني ماران نه پېژني

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)  
یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

کابل زه نور چوپه خوله پاتي کېدلای نه شم  
نور خپل وطن کې مهاجر ځانته ویلای نه شم

\*\*\*\*\*

د سیاست د زهریله مارانو جنگ کې بنکېل یو  
له دې هیبته مو له خولو نه راوتلي زړونه  
چورلکي راغلي غدی له کلي بیا تاو شوي  
حیران هر چا په دواړو لاسه کې نیولي زړونه

د مقالې د دې برخې په پیل، د دې خبرې یادول ضروري دي چې: د مقالې په دریمه برخه کې د بناغلي تراب په باب، ما د استاد سیستانی صاحب د خبرو دري متن را اخیستی و. دا زما تقصیر و چې د سیستانی صاحب په فیسبوک پاڼه کې می د تراب صاحب په باب د دوی د خبرو پښتو متن ته پام نه و شوی. دا د بناغلي تراب په باب د سیستانی صاحب د خبرو پښتو متن دی:

«د پښتو اور ژبی شاعر، مطیع الله تراب!»  
مطیع الله تراب چې استاد آصف بهاند په حقه «د ډکو زړونو چیغه» نومولی دی زموږ د عصر د شاعرانو یو له نوابغو څخه دی.  
څوک نه شي کولای مطیع الله تراب په څو خبرو، کلام یا څو کرښو معرفي کړي، دی باید د خپلو اشعارو د دیکلیمو پر مهال ولیدل شي تر څو د ده د کریدلي زړه د تباکو سوز او گداز باندې پوه شي.  
هیڅ داسې اوریدونکی به ونه موندل شي چې د تراب د شعر په اوریدلو کې احساس راونه پاریري ان تر دې چې ویښتان یې پر ځان ونه دریري. تراب د خپلو اشعارو د لوستلو پر مهال چې په خپل خوندور کلامی او بیاني فصاحت د اوریدونکي غوږونه تخنوي او له کاغذ پرته د خپلې حافظې په مټ خپل شعري احساس بیاتوي، هغه ځپانده سیند ته ورته ښکاري چې د خپل غږ په صلابت غواړي د هیواد پالنې او عدالت غوښتنې احساسات په متروکو وهي او د انسان په وجود کې د حق غوښتنې او په هوښ راتلني احساس په خوځښت راولي او اوریدونکی تر هغه ځایه لور بیایي چې غواړي خپله د څپو او توفان پر اوږو سپور شي.  
هر ځل چې زه بناغلي تراب په کومې غونډه کې د خپلو اشعارو د لوستلو پر مهال وینم، نو ځان د متفرقو، په سپکو سپورو رتل سویو، په بمبارد د محکومو او له حقونو د بې برخه شویو کسانو د درد، رنځ، کړاو، خښم، طنز او لغزو په منځ کې وینم چې له نابودۍ، فقر، او در په درۍ څخه ددوی د ژغورنې لپاره یې بیداری او اتحاد ته رابولي، او تر دې کچې می پاروي چې زړه می غواړي خپل پاتي ژوند د تراب په گامونو کې ځار کړم.»  
(اکادیمین کانديد محمد اعظم سیستانی)

د تراب د شعرونو یوه ټولگه «سپین بغاوت» نومېږي. د دې مقالې (مطیع الله تراب، د ډکو زړونو چیغه، په پښتو اوسني شعر کې یو نوی باب) په دویمه برخه کې د بناغلي عرفان الله شېرزاد په حواله ما (آصف بهاند) د تراب صاحب د «سپین بغاوت» او نورو شعري ټولگو په باب داسې لیکلي وو:  
«د مطیع الله تراب په «سپین بغاوت» نومی ټولگه کې، بناغلي عرفان الله شېرزاد، د تراب صاحب ډیره لنډه بیوگرافي لیکلي ده او د هغې په ترڅ کې یې د تراب صاحب د نورو شعري ټولگو یادونه هم کړې ده، په دې ډول:

– غبار پر هینداره،

– للمي گلونه،

– د کاني اوبه.»

ما (آصف بهاند) یې تر اوسه پورې د نورو شعري ټولگو په باب څه نه دي لوستي او یوازې یې د «سپین بغاوت» په باب هغومره مالومات وړاندې کوم، چې له بېلابېلو منابعو نه می ترلاسه کړی دی.

د پاڼو شمېره: له 2 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بني پازوالي د لیکوال په غاړه ده، هيله من یو خپله لیکنه له رالیولو مخکې په څیر و لولی

دلته د دې خبرې یادول هم اړین گڼم چې لوستونکي دې د ښاغلي تراب «سپین بغاوت» له یو بل کتاب سره نه مغالته کوي چې د طالب مشرانو د معرفۍ له پاره د «د سپین کاروان سرلاري» په نامه خپور شوی دی.

د تراب صاحب د «سپین بغاوت» په پیل کې، د تراب د شعر او شاعرۍ په باب، د راغلو ځینو ښاغلو نظریات، زما د ځینو فرهنگ دوستو یارانو په مرسته تر ما پورې را رسېدلې دي، چې په هغو کې د تراب د شعر او شخصیت په هکله تر ټولو دقیقې او د حساب وړ خبرې د ښاغلي محمد اسمعیل یون خبرې دي. د ده د خبرو په یوه برخه کې داسې راغلي دي:

«... تراب هم د خپلې زمانې یو سړی دی، یو بلبل دی، یو فریاد دی او یو غږ دی. دا غږ پر چا ښه لگي، پر چا بد لگي، خو تراب د حقیقت او واقعیت په لټه کې دی. لومړی خپل رب ته په سجود دی او بیا د هغه له مخلوق سره په جگړه دی چې د خپل خالق له حکمونو سرغړاوی کوي...»

... پر خلکو د تراب کلام ځکه ښه لگېده چې تراب د خلکو د زړه خبره کوله، ده له هغه چا څخه پوښتنه کوله چې چا ترې پوښتنه نه شوه کولای. د ده دا نظم: «داسې څوک شته چې دې راغلو نه پوښتنه وکړي؟» د هر هېوادوال پر ژبه و... د تراب شاعري نه یوازې د ملي او وطني احساساتو څرگندویه ده، بلکې د ده شاعري د ژوند د نورو ټولنیزو او عاطفي خواوو انځورونه هم کوي...

د ده کلام اکثره د غزل او مقیدو نظمونو په کالیونو کې افاده کېږي. تراب خپله، خپل نظم په داسې ښکلي انداز کې لولي چې ځانگړی لذت او قوت لري او د ده خپل سټایل گڼل کېږي... د تراب په کلام کې ولسي رنگ هم جوت دی، ځینو ځایونو کې لهجوي تاثیرات هم ورڅخه څرگندېږي. په غزل کې هم پخې تجربې او په نظم کې هم. نظموه یې پر عوامو او غزل یې پر خواصو خپل، خپل تاثیرات لري.

د تراب شاعري له دې کبله خلکو ته خوند ورکوي چې دی د دربار او سرکار مخالف دی، دا دربار او سرکار بیا له اولس سره مخالف دی او تر دې دمه یې له اولس سره پخلاینه نه ده شوي. تراب د ولس همدا درد او همدا پیغام په خپل کلام کې ځای کړی، نو ځکه ولس ته خوند ورکوي. د همدغې ځانگړتیا له مخې، تراب ته له درباره لرې، د ولسي شاعر خطاب کولای شو. تر هغه وخته چې تراب دا حالت په خپل کلام کې ساتي، نو د ولس په زړه کې به ځای لري او که خبره معکوس شوه، نو بیا به د تراب او ولس ترمنځ به همدومره واټن وي، لکه اوس چې د ولس او ولسمشر ترمنځ دی. «سپین بغاوت، د مقدمې ۷ - ۱۱ ام مخ پورې»

د تراب صاحب په «سپین بغاوت» ټولگي کې د راغلو شعرونو ډېرې بېلگې، تراب صاحب په خپله په مشاعرو او محفلونو کې، په خپل خاص انداز او سبک سره وړاندې کړي دي چې پر هر لیدونکي او اورېدونکي باندې ځانگړی تاثیر کوي.

کله چې د تراب شعرونه ولوستل شي یا واورېدل شي، د راک خلک په دې پوهېږي چې د تراب د شعر ژبه ډېره آهنگینه ده او د آهنگین شعر تاثیر تر عادي شعر څو چنده ډېر وي او بیا په کوم احساس او انداز یې چې دی په خپله او روږي او وړاندې کوي یې، شعر ته بل احساس او بله ژبه وربښي.

په «سپین بغاوت» کې د اوسنۍ زمانې ډیر ترخه حقایق د شعر په قالب کې د یوه تیره تیغ په ډول وړاندې شوي دي. د «سپین بغاوت» په مخکاته غونډه کې چې د «ملي تحریک» په نوښت جوړه شوي وه، گڼو شاعرانو، فرهنگیانو او د تراب د شعر مینه والو گډون کړی و. په دې غونډه کې ښاغلي اسمعیل یون هم خبرې کړې دي. ده د خپلو خبرو په ترڅ کې د تراب د یادې شعري ټولگي (سپین بغاوت) په باب **داسې** ويلي دي:

«تراب د خپلې ټولني له منفي واقعیتونو پرده پورته کوي، پر هغو زورېږي او په خپل کلام کې داسې پیغامونه انتقالوي، چې کېدای شي هغوی ته په پام سره د یادو ټولنیزو رنځونو د درملنې له پاره یوه نسخه وگڼل شي...»

د دې برخې د پای له پاره مي د تراب دغه **بیټونه** غوره کړي دي:

چا په قلم چا په خنجر باندې وهلي زړونه  
چا په کونداغ چا په توپک باندې ویشتلې زړونه  
په گوره مرو زموږه زهرو ته حاجت نه شته دی  
موږه په یو خوږه خبر باندې بایللي زړونه

زما نه دوه زړونه ورک شوي زما دوه بچي وو  
که چا وي چيرته پر دې لار کې موندلي زړونه  
گټه تاوان و سر او مال مي وو په مخکې ايښي  
پس له هغې نه مور د دې خلکو گټلي زړونه  
چورلکي راغلي غدی له کلي بيا را تاو شوي  
حيران هر چا په دواړو لاسه کې نيولي زړونه  
د سياست د زهريله مارانو جنگ کې ښکېل يو  
له دې هيبته موله خولو نه راوتلي زړونه

د دريمې برخې پای